

# NATIONAL NEWS BULLETIN (ODIA)

2 September - 2024

Mid Bulletin : 1.50 p.m.

## ମୁଖ୍ୟ ସମ୍ବାଦ

- ଦ୍ଵିପାକ୍ଷିକ ଆଲୋଚନା ନିମନ୍ତେ ଆସନ୍ତାକାଲିଠାରୁ ୩ ଦିନିଆ ବୃନେଇ ଓ ସିଙ୍ଗାପୁର ଗସ୍ତରେ ଯିବେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ।
- ବର୍ଷା ଓ ବନ୍ୟାଜନିତ କ୍ଷୟକ୍ଷତି ଲାଗି ଆହୁପ୍ରଦେଶ ଓ ତେଲଙ୍ଗାନାକୁ ସମସ୍ତ ସମ୍ଭାବ୍ୟ ସହାୟତା ଯୋଗାଇ ଦିଆଯିବ, କହିଲେ ପ୍ରଧାନମନ୍ତ୍ରୀ ।
- ନୂଆଦିଲ୍ଲୀର ବିଜେପି ମୁଖ୍ୟାଳୟରେ ଆଜି ଆରମ୍ଭ ହେବ ସଦସ୍ୟ ସଂଗ୍ରହ ଅଭିଯାନ ।
- ପାରା ଅଲିମ୍ପିକ୍ସରେ ପାଠନାଳକୁ ଉନ୍ନତ ହେଲେ ଭାରତୀୟ ମହିଳା ବ୍ୟାଡମିଣ୍ଟନ ଖେଳାଳି ତୁଳସୀମାଥୀ ମୁରୈସନ ।

ଏବଂ

- ପୁଟବଲ କ୍ଲବ ମୋହନ ବାଗାନ ସୁପର ଜାଏଣ୍ଟ୍ସ ଓ ଇଷ୍ଟବେଙ୍ଗଲ ଏସ୍ସି ମଧ୍ୟରେ ଆଜି ସନ୍ଧ୍ୟାରେ ମୁକାବିଲା ।

## ପିଏମ୍ ଭିଜିଟ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆସନ୍ତାକାଲିଠାରୁ ୩ ଦିନିଆ ବୃନେଇ ଏବଂ ସିଙ୍ଗାପୁର ଗସ୍ତରେ ଯିବେ । ଏ ସଂପର୍କରେ ଆଜି ଗଣମାଧ୍ୟମକୁ

ସମୋଧୃତ କରି ସଚିବ ଜୟଦୀପ ମଜୁମଦାର କହିଛନ୍ତି ବୃନେଇକୁ ଭାରତୀୟ ପ୍ରଧାନମନ୍ତ୍ରୀଙ୍କର ଏହା ପ୍ରଥମ ଗସ୍ତ । ଏହି ଅବସରରେ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଦ୍ଵିପାକ୍ଷିକ ସଂପର୍କ ମଜବୁତ କରିବା ନେଇ ଆଲୋଚନା କରିବେ । ଭାରତ ଏବଂ ବୃନେଇ ମଧ୍ୟରେ କୃତନୈତିକ ସଂପର୍କକୁ ୪୦ ବର୍ଷ ପୂରଣ ହେଉଥିବା ବେଳେ ପ୍ରଧାନମନ୍ତ୍ରୀଙ୍କ ଗସ୍ତକୁ ଗୁରୁତ୍ଵପୂର୍ଣ୍ଣ ମନେକରାଯାଉଛି । ଶ୍ରୀ ମଜୁମଦାର କହିଛନ୍ତି ଆକ୍ଟ ଇଷ୍ଟ ନୀତିର ବୃନେଇ ହେଉଛି ଭାରତର ଏକ ଗୁରୁତ୍ଵପୂର୍ଣ୍ଣ ଅଂଶୀଦାର । ବିଦେଶ ଗସ୍ତର ଦ୍ଵିତୀୟ ପର୍ଯ୍ୟାୟରେ ପ୍ରଧାନମନ୍ତ୍ରୀ ଆସନ୍ତା ୪ ଓ ୫ ତାରିଖରେ ସିଙ୍ଗାପୁର ଗସ୍ତ କରିବେ । ପ୍ରାୟ ୬ ବର୍ଷର ବ୍ୟବଧାନ ପରେ ପ୍ରଧାନମନ୍ତ୍ରୀ ସିଙ୍ଗାପୁର ଗସ୍ତ କରୁଛନ୍ତି ।

---

## ପିଏନ୍-ଆନ୍ତ୍ରପ୍ରଦେଶ

ଆନ୍ତ୍ରପ୍ରଦେଶ ଏବଂ ତେଲଙ୍ଗାନାରେ ପ୍ରବଳ ବର୍ଷା ଯୋଗୁଁ ସୃଷ୍ଟି ହୋଇଥିବା କ୍ଷୟକ୍ଷତି ଲାଗି କେନ୍ଦ୍ର ସରକାର ସମସ୍ତ ସମ୍ଭାବ୍ୟ ସହାୟତା ଯୋଗାଇଦେବେ ବୋଲି ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଉତ୍ତର ରାଜ୍ୟର ମୁଖ୍ୟମନ୍ତ୍ରୀଙ୍କୁ ଆଶ୍ଵାସନା ଦେଇଛନ୍ତି । ପ୍ରଧାନମନ୍ତ୍ରୀ ଆନ୍ତ୍ରପ୍ରଦେଶ ମୁଖ୍ୟମନ୍ତ୍ରୀ ଏନ୍. ଚନ୍ଦ୍ରବାବୁ ନାଇଡୁ ଏବଂ ତେଲଙ୍ଗାନା ମୁଖ୍ୟମନ୍ତ୍ରୀ ଏ. ରେବନ୍ତରେଡୀଙ୍କ ସହ ବର୍ଷା ଏବଂ ବନ୍ୟା ବିପ୍ଳାବ ନେଇ ଟେଲିଫୋନ୍ ଯୋଗେ କଥା ହୋଇଚିଛି । ଗତକାଲି ପ୍ରବଳ ବର୍ଷା ଯୋଗୁଁ ହାଇଦ୍ରାବାଦ ସମେତ ତେଲଙ୍ଗାନାର ଅନେକ ଅଞ୍ଚଳ ଜଳମଗ୍ନ ହୋଇଛି । ଖମା, ମେହବୁବାବାଦ ଏବଂ ସୂର୍ଯ୍ୟପେଟ୍ ଜିଲ୍ଲାଗୁଡ଼ିକର ପରିସ୍ଥିତି ଗମ୍ଭୀର

ରହିଥିବା ବେଳେ ଶହଶହ ଗ୍ରାମ ବନ୍ୟା ଜଳ ଘେରରେ ରହିଛି ଏବଂ ସେଠାକାର ସ୍ଥିତି ସଙ୍ଗୀନ ହୋଇପଡ଼ିଛି ।

ସେହିପରି ଆନ୍ଧ୍ରପ୍ରଦେଶରେ ଗତ ଦୁଇଦିନ ହେବ ପ୍ରବଳ ବର୍ଷା ଲାଗିରହିଥିବାରୁ ଜନଜୀବନ ଅସ୍ତବ୍ୟସ୍ତ ହୋଇପଡ଼ିଛି । ବିଶେଷକରି ବିଜୟପୁଡ଼ା ଏବଂ ଏହାର ଆଖପାଖ ଅଞ୍ଚଳଗୁଡ଼ିକ ଜଳମଗ୍ନ ହୋଇଛି । ଇତିମଧ୍ୟରେ ୧୭ ହଜାରରୁ ଅଧିକ ଲୋକଙ୍କୁ ସୁରକ୍ଷିତ ସ୍ଥାନକୁ ସ୍ଥାନାନ୍ତର କରାଯାଇଛି । ଉଦ୍ଧାର ଓ ରିଲିଫ୍ କାର୍ଯ୍ୟ ନିମନ୍ତେ ୨୬ଟି ଏନ୍‌ଡିଆର୍‌ଏଫ୍ ଟିମ୍‌କୁ ତେଲଙ୍ଗାନା ଓ ଆନ୍ଧ୍ରପ୍ରଦେଶରେ ମୁତୟନ କରାଯାଇଛି ।

---

## ବି.ଜେ.ପି. - ମେୟରସିପ୍

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଆଜି ଅପରାହ୍ନରେ ନୂଆଦିଲ୍ଲୀସ୍ଥିତ ବିଜେପି ମୁଖ୍ୟାଳୟରେ ସଦସ୍ୟ ସଂଗ୍ରହ ଅଭିଯାନର ଶୁଭାରମ୍ଭ କରିବେ । ଏହି ଅଭିଯାନରେ ନୂଆ ସଦସ୍ୟ ଗ୍ରହଣ ସହ ପୂର୍ବ ସଦସ୍ୟମାନଙ୍କ ସଦସ୍ୟତା ନବୀକରଣ କରାଯିବ । ପ୍ରଧାନମନ୍ତ୍ରୀଙ୍କୁ ଦଳର ଅଧ୍ୟକ୍ଷ ଜେ.ପି. ନଡ୍ଡା ସଦସ୍ୟତା ନବୀକରଣ ସଂପର୍କିତ ପ୍ରମାଣପତ୍ର ପ୍ରଦାନ କରିବେ । ଏହି ଅଭିଯାନ ଆଜିଠାରୁ ନଭେମ୍ବର ମାସ ୧୦ ତାରିଖ ପର୍ଯ୍ୟନ୍ତ ଚାଲିବ । ପ୍ରଥମ ପର୍ଯ୍ୟାୟ ଚଳିତ ମାସ ୨୫ ତାରିଖରେ ଶେଷ ହେବ ।

ଆମ ସମ୍ବାଦଦାତା ଜଣାଇଛନ୍ତି ଏହି ଅଭିଯାନ ସମୟରେ ବିଜେପି ୧୦ କୋଟି ନୂଆ ସଦସ୍ୟ ଗ୍ରହଣ କରିବା ଲାଗି ଲକ୍ଷ୍ୟ ରଖିଛି ।

---

## ଆଇ ଆଣ୍ଡ୍ ବି-ଆଇସି-୮୧୪

ସୂଚନା ଓ ପ୍ରସାରଣ ମନ୍ତ୍ରଣାଳୟ ନେଟ୍‌ଫ୍ଲିକ୍ସ୍ ଓଟିଟି ପ୍ଲାଟଫର୍ମରେ ପ୍ରଦର୍ଶିତ ହେଉଥିବା ଡ୍ରେବ୍ ଧାରାବାହିକ ଆଇସି-୮୧୪ ର ବିଷୟବସ୍ତୁକୁ ନେଇ

ସ୍ୱାସ୍ଥ୍ୟକରଣ ମାଗିଛି । ନେଟୱାର୍କର ନିର୍ଦ୍ଦେଶକଙ୍କୁ ଏ ସଂପର୍କରେ ସ୍ୱାସ୍ଥ୍ୟକରଣ ଦେବାକୁ କୁହାଯାଇଛି । ସୂଚନା ଅନୁଯାୟୀ ଆସନ୍ତାକାଳି ସଂପୃକ୍ତ ନିର୍ଦ୍ଦେଶକ ମନ୍ତ୍ରଣାଳୟ ନିକଟରେ ହାଜର ହୋଇ ନିଜ ପକ୍ଷ ରଖିବାକୁ କୁହାଯାଇଛି । ସୂଚନାଯୋଗ୍ୟ ୧୯୯୯ ମସିହା ଡିସେମ୍ବର ୨୪ ତାରିଖରେ ଭାରତୀୟ ବିମାନ ଆଇ.ସି. ୮୧୪କୁ ଅପହରଣ କରାଯାଇ ଏହାର ଯାତ୍ରୀମାନଙ୍କୁ ପଶବନ୍ଦୀ ରଖାଯାଇଥିଲା । ନେଟୱାର୍କ ପୁନଃସଂଗଠନରେ ପ୍ରସାରିତ ହେଉଥିବା ଆଇ.ସି.-୮୧୪ ଡେପ୍ ଧାରାବାହିକ ଏହି ବିଷୟ ଉପରେ ପର୍ଯ୍ୟବେଶିତ । ତେବେ ଏହାର ବିଷୟବସ୍ତୁରେ ତୁଟି ରହିଥିବା ଅଭିଯୋଗ ହେବା ପରେ ମନ୍ତ୍ରଣାଳୟ ପକ୍ଷରୁ ଏହି ପଦକ୍ଷେପ ଗ୍ରହଣ କରାଯାଇଛି ।

---

## ଜି.ଏସ୍.ଟି. ସଂଗ୍ରହ

ଦେଶରେ ଦ୍ରବ୍ୟ ଓ ସେବା କର ବାବଦରେ ଗତମାସରେ ୧ ଲକ୍ଷ ୭୫ ହଜାର କୋଟି ଟଙ୍କା ସଂଗ୍ରହ ହୋଇଛି । ଗତବର୍ଷ ଅଗଷ୍ଟ ମାସ ତୁଳନାରେ ଏହା ୧୦ ପ୍ରତିଶତ ଅଧିକ । ଏଥି ମଧ୍ୟରେ କେନ୍ଦ୍ରୀୟ ଟିକସ ବାବଦରେ ୩୦ ହଜାର ୮୨୨ କୋଟି ଏବଂ ରାଜ୍ୟ ଟିକସ ବାବଦରେ ୩୮ ହଜାର ୪୧୧ କୋଟି ଟଙ୍କା ରହିଛି । ଗତବର୍ଷ ଅଗଷ୍ଟ ମାସରେ ୧ ଲକ୍ଷ ୫୯ ହଜାର କୋଟି ଟଙ୍କା ଜି.ଏସ୍.ଟି. ସଂଗ୍ରହୀତ ହୋଇଥିଲା । ଏହି ମାସରେ ଆମଦାନୀ ଏବଂ ଆନ୍ତଃରାଜ୍ୟ ବ୍ୟବସାୟ ବାବଦରେ ସମନ୍ୱିତ ଜି.ଏସ୍.ଟି. ସଂଗ୍ରହ ୯୩ ହଜାର ୨୨୧ କୋଟି ଟଙ୍କା ହୋଇଛି ।

ଘରୋଇ ରାଜସ୍ୱ ୯ ଦଶମିକ ୨ ପ୍ରତିଶତ ବୃଦ୍ଧି ପାଇ ୧ ଲକ୍ଷ ୨୫ ହଜାର କୋଟି ଟଙ୍କାରେ ପହଞ୍ଚିଥିବାବେଳେ ସମାଗ୍ରୀ ଆମଦାନୀରୁ ମୋଟ ଜି.ଏସ୍.ଟି. ୧୨ ଦଶମିକ ୧ ପ୍ରତିଶତ ବୃଦ୍ଧି ପାଇ ୪୯ ହଜାର ୯୭୨

କୋଟି ଟଙ୍କାରେ ହୋଇଛି । ଗତମାସ ଶେଷ ସୁଦ୍ଧା ଦେଶରେ ମୋଟ ଜି.ଏସ୍.ଟି. ବାବଦରେ ୮ ଲକ୍ଷ ୭ ହଜାର କୋଟି ଟଙ୍କା ସଂଗ୍ରହ ହୋଇଛି । ପୂର୍ବ ବର୍ଷର ଏହି ସମୟସୀମା ସୁଦ୍ଧା ହୋଇଥିବା ଜି.ଏସ୍.ଟି. ସଂଗ୍ରହର ଏହା ୧୦ ଦଶମିକ ୨ ପ୍ରତିଶତ ଅଧିକ ବୋଲି ଜଣାପଡ଼ିଛି ।

---

## ଅଷ୍ଟ୍ରେଲିଆ ଷ୍ଟର୍ମ

ଅଷ୍ଟ୍ରେଲିଆରେ ପ୍ରବଳ ଝଡ଼ ଯୋଗୁଁ ଜଣଙ୍କର ମୃତ୍ୟୁ ହୋଇଥିବା ଜଣାପଡ଼ିଛି । ଝଡ଼ବର୍ଷା ଯୋଗୁଁ ଅନେକ ଅଞ୍ଚଳରେ ବିଦ୍ୟୁତ୍ ସରବରାହ ବ୍ୟାହତ ହୋଇଥିବାରୁ ହଜାର ହଜାର ଲୋକ ଅସୁବିଧାର ସମ୍ମୁଖୀନ ହୋଇଛନ୍ତି । ସେଠାକାର ଦକ୍ଷିଣ-ପୂର୍ବ ଅଞ୍ଚଳରେ ଝଡ଼ବର୍ଷା ଯୋଗୁଁ ବ୍ୟାପକ କ୍ଷୟକ୍ଷତି ଘଟିଛି । ସାଉଥ୍ ୱେଲ୍ସରେ ଗଛ ଭୁଗୁଡ଼ି ପଡ଼ିବାରୁ ଜଣେ ମହିଳାଙ୍କର ମୃତ୍ୟୁ ଘଟିଛି । ଭିକ୍ଟୋରିଆରେ ୧ ଲକ୍ଷ ୪୦ ହଜାରରୁ ଅଧିକ ଅଞ୍ଚଳରେ ବିଦ୍ୟୁତ୍ ସରବରାହ ବାଧାପ୍ରାପ୍ତ ହୋଇଛି । ଗତ ରାତିରେ ସଂପୃକ୍ତ ଅଞ୍ଚଳରେ ଘଣ୍ଟାପ୍ରତି ୧୪୬ କିଲୋମିଟରରୁ ଅଧିକ ବେଗରେ ପବନ ପ୍ରବାହିତ ହୋଇଥିଲା ।

---

## ଇସ୍ରାଏଲ୍-ପ୍ରୋଟେଷ୍ଟ

ଇସ୍ରାଏଲ୍ରେ ହଜାର ହଜାର ଲୋକ ଗତକାଳିଠାରୁ ବିରୋଧ ପ୍ରଦର୍ଶନ କରୁଛନ୍ତି । ଗାଜାରେ ବନ୍ଦୀ ଥିବା ଲୋକମାନଙ୍କୁ ମୁକ୍ତ କରି ଆଣିବା ଲାଗି ହମାସ୍ ସହ ଯୁଦ୍ଧ ବିରତି ନିମନ୍ତେ ପ୍ରଧାନମନ୍ତ୍ରୀ ବେଞ୍ଜାମିନ ନେତାନ୍ୟାହୁ ବୁଝାମଣା କରିବା ଲାଗି ସେମାନେ ଦାବି କରୁଛନ୍ତି । ଗତକାଳି ଇସ୍ରାଏଲ୍ ପ୍ରତିରକ୍ଷା ବଳ ୬ ଜଣ ପଣବନ୍ଦୀଙ୍କ ମୃତଦେହ ଉଦ୍ଧାର ବିଷୟ ଘୋଷଣା କରିବା ପରେ ହଜାର ହଜାର ଲୋକ ବିକ୍ଷୋଭ ପ୍ରଦର୍ଶନରେ ସାମିଲ

ହୋଇଛନ୍ତି । ତେଲ୍ ଆବିର୍ ରେ କିରିଆ ମିଲିଟାରୀ କ୍ୟାମ୍ପ ନିକଟରେ ଗତ ରାତିସାରା ବିସ୍ଫୋଡ ପ୍ରଦର୍ଶନ କରାଯାଇଛି ।

**ମତ୍ସ୍ୟ ଆନାଉନ୍ସମେଣ୍ଟ**

ଆକାଶବାଣୀର ଦ୍ଵିଭାଷିକ ଫୋନ୍ ଇନ୍ କାର୍ଯ୍ୟକ୍ରମ ପବ୍ଲିକ୍ ସ୍ଵିଚ୍ରେ ଆଜି ରାତି ସାଢ଼େ ୯ଟାରେ ‘ଭେକ୍ଟର ବାହିତ ରୋଗର ଲକ୍ଷଣ, ପ୍ରତିରୋଧ ଓ ନିରାକରଣ’ ଶୀର୍ଷକ ଆଲୋଚନାର ପ୍ରସାରଣ କରାଯିବ । ନ୍ୟାସନାଲ ସେଣ୍ଟର ଫର ଭେକ୍ଟର ବର୍ଣ୍ଣ ଡିଜିଜ୍ କଣ୍ଟ୍ରୋଲ୍ ର ନିର୍ଦ୍ଦେଶକ ଡାକ୍ତର ତନୁ ଜୈନ ଏବଂ ଏମ୍ବର କମ୍ପ୍ୟୁନିଟି ମେଡିସିନ୍ ପ୍ରଫେସର ଡାକ୍ତର ପୁନୀତ ମିଶ୍ର ଆଲୋଚନାରେ ଅଂଶ ଗ୍ରହଣ କରିବେ । କାର୍ଯ୍ୟକ୍ରମ ସମୟରେ ଶ୍ରୋତାମାନେ ସେମାନଙ୍କର ପ୍ରଶ୍ନ ପଚାରି ପାରିବେ । ଏଥିପାଇଁ ସେମାନଙ୍କୁ ୦୧୧-୨୩୪୨୧୦୫୦ ଓ ୦୧୧-୨୩୩୧୪୪୪୪ ନମ୍ବରକୁ ଡାଏଲ୍ କରିବାକୁ ହେବ । ଏହା ବ୍ୟତୀତ ଶ୍ରୋତାମାନେ ୯୨୮୯୦୯୪୦୪୪ ନମ୍ବରକୁ ହ୍ଵାଟ୍ସଆପ୍ ଏବଂ ସାମାଜିକ ଗଣମାଧ୍ୟମ X ରେ ହାସ୍ତ୍ୟାଗ୍ ask air ମାଧ୍ୟମରେ ପ୍ରଶ୍ନ ପଚାରି ପାରିବେ । ଏହା ଆଜି ରାତି ୯ଟା ୩୦ ମିନିଟ୍ରେ ଆକାଶବାଣୀ ଗୋଲ୍ଡ ଚ୍ୟାନେଲ୍ ଓ ଅତିରିକ୍ତ ଫ୍ରିକ୍ସ୍ଟ୍ରିମ୍ ଗୁଡ଼ିକରୁ ଶୁଣାଯାଇ ପାରିବ । ଏହା ବ୍ୟତୀତ ଆମର ୱେବ୍ସାଇଟ୍ news on air.gov.in ଏବଂ ୟୁଟ୍ୟୁବ୍ ଚ୍ୟାନେଲ୍ news on air official ରେ ଏହା ଉପଲବ୍ଧ ହେବ ।

**ପାରା ଅଲିମ୍ପିକ୍ସ**

ପାରା ଅଲିମ୍ପିକ୍ସରେ ଭାରତୀୟ ବ୍ୟାଡମିଣ୍ଟନ ଖେଳାଳି ତୁଳସୀମାଥ୍ ପୁର୍ବେସନ ମହିଳା ବ୍ୟାଡମିଣ୍ଟନ ପ୍ରତିଯୋଗିତାରେ ପାଇନାଲ୍ ପର୍ଯ୍ୟାୟକୁ

ଉନ୍ମତ ହୋଇଛନ୍ତି । ଗତରାତିରେ ଖେଳାଯାଇଥିବା ମ୍ୟାଚ୍‌ରେ ସେ ୨୩-୨୧, ୨୧-୧୭ ସେଟ୍‌ରେ ସେମିଫାଇନାଲ୍‌ରେ ବିଜୟ ହୋଇଛନ୍ତି । ଫଳରେ ସେ ରୌପ୍ୟ ପଦକ ଜିତିବା ନିଶ୍ଚିତ ହୋଇଛି । ମୁର୍ଗେସନ ଆଜି ଫାଇନାଲ୍‌ରେ ଚୀନ୍‌ର କ୍ୟୁ ସିଆ ଯାଙ୍ଗ୍ କୁ ବିରୁଦ୍ଧରେ ଖେଳିବେ । ଅନ୍ୟପକ୍ଷରେ ସେମିଫାଇନାଲ୍‌ରେ ପରାସ୍ତ ହେବା ପରେ ଭାରତର ମନୀଷା ରାମଦାସ୍ ଏବଂ ତେନମାକ୍‌ର କାଫ୍ରି ରୋଜେଙ୍ଗ୍ ରେନ୍‌ଙ୍କ ମଧ୍ୟରେ ମୁକାବିଲା ହେବ ।

ପୁରୁଷ ସିଙ୍ଗଲ୍‌ସ୍ ବ୍ୟାଡ୍‌ମିଣ୍ଟନ ବର୍ଗ୍‌ରେ ନୀତେଶ୍ କୁମାର ଫାଇନାଲ୍ ପର୍ଯ୍ୟାୟରେ ପହଞ୍ଚିଛନ୍ତି । ସ୍ୱର୍ଣ୍ଣପଦକ ପାଇଁ ଗ୍ରେଟ୍ ବ୍ରିଟେନ୍‌ର ବେଥେଲ୍ ଡାନିଏଲ୍‌ଙ୍କ ସହ ମୁକାବିଲା ହେବ । ପୁରୁଷ ସିଙ୍ଗଲ୍‌ସ୍ ବ୍ୟାଡ୍‌ମିଣ୍ଟନ ବର୍ଗ୍‌ରେ ସୁହାସ ଯଥୁରାଜ ଫାଇନାଲ୍ ପର୍ଯ୍ୟାୟରେ ପହଞ୍ଚିଛନ୍ତି । ଟୋକିଓ ପାରା ଅଲିମ୍ପିକ୍ସ୍ ସ୍ୱର୍ଣ୍ଣପଦକ ବିଜେତା ଲୁକାସ୍ ମାଜୁରୁଙ୍କ ସହ ଫାଇନାଲ୍ ମ୍ୟାଚ୍ ଖେଳିବେ । ସେହିଭଳି ଏହି ପ୍ରତିଯୋଗିତାରେ ବ୍ରୋଞ୍ଜ୍ ପଦକ ପାଇଁ ସୁକାନ୍ତ କଦମ୍ ଏବଂ ଇଣ୍ଡୋନେସିଆ ଫ୍ରେଡି ସେଟିଆଘ୍ନାନ୍‌ଡ୍‌କ୍ ସହ ମୁକାବିଲା ହେବ । ଟେବୁଲ୍ ଟେନିସ୍ ଖେଳାଳି ଭାବିନାବେନ୍ ପଟେଲ୍ କ୍ୱାର୍ଟର ଫାଇନାଲ୍ ପର୍ଯ୍ୟାୟକୁ ଉନ୍ମତ ହୋଇଛନ୍ତି ।

---

## ପ୍ୟାରିସ୍ ଅଲିମ୍ପିକ୍ସ-୨

ପ୍ୟାରିସ୍ ପାରା ଅଲିମ୍ପିକ୍ସର ପୁରୁଷ ଉଚ୍ଚତାଆଁ ବର୍ଗ୍‌ରେ ନିଶାଦ କୁମାର ରୌପ୍ୟ ପଦକ ଜିତିବା ପରେ ରାଷ୍ଟ୍ରପତି ଦ୍ରୌପଦୀ ମୁର୍ମୁ ଏବଂ ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ଶୁଭେଚ୍ଛା ଜଣାଇଛନ୍ତି । ରାଷ୍ଟ୍ରପତି ନିଶାଦଙ୍କ ସଫଳତାକୁ ଦେଶର କ୍ରୀଡ଼ାବିତ୍‌ମାନଙ୍କ ପାଇଁ ପ୍ରେରଣା ବୋଲି କହିଛନ୍ତି ।

ପ୍ରଧାନମନ୍ତ୍ରୀ ନରେନ୍ଦ୍ର ମୋଦୀ ତାଙ୍କ ଶୁଭେଚ୍ଛା ବାର୍ତ୍ତାରେ କହିଛନ୍ତି  
ନିଶାଦକୁମାରଙ୍କ ସଫଳତା ଦେଶବାସୀଙ୍କୁ ଗର୍ବିତ କରିଛି ।

## ଟେନିସ୍

ନ୍ୟୁଏସ୍ ଓପନ ଟେନିସ୍ରେ ଭାରତର ଅଭିଯାନ ଶେଷ ହୋଇଛି । ପୁରୁଷ  
ଡବଲ୍ସ ଇଭେଣ୍ଟରେ ଭାରତର ରୋହନ ବୋପନ୍ନା ଏବଂ ତାଙ୍କ ଅଷ୍ଟ୍ରେଲିଆ  
ଯୋଡ଼ି ମାଥ୍ୟୁ ଏଡେନ୍ ତୃତୀୟ ପର୍ଯ୍ୟାୟରେ ପରାସ୍ତ ହୋଇଛନ୍ତି । ତେବେ  
ମିକ୍ସଡ ଡବଲ୍ ଇଭେଣ୍ଟରେ ବୋପନ୍ନା ଇଣ୍ଡୋନେସିଆ ଯୋଡ଼ି ଅଲ୍‌ଦିଲା  
ସୁଜିଆଦିଙ୍କ ସହ ମୁକାବିଲା କରିବେ ।

---